

Tramp Amerikanyň isleýän prezidenti däl, ýöne mynasyp prezidenti

Category: Kitapcy, Publisistika

написано kitapcy | 26 январа, 2025

Tramp Amerikanyň isleýän prezidenti däl, ýöne mynasyp
prezidenti TRAMP AMERIKANYŇ ISLEÝÄN PREZIDENTI DÄL, ÝÖNE
MYNASYP PREZIDENTI



Şu günler syýasy arenanyň her künjünde amerikanlar buýr-bulaşyk «garaşsyzlyk» duýgusyny besleýäne meňzeýär.

Prezident Tramp koronawirusa garşy göreş boýunça baş maslahatçysy doktor Entoni Fauçiniň (sagda) tekliplerine gulak asmazlykda aýyplanýar (The Independent)

Eý söýgüli Amerika, uly işleri bitirip bilme ukybyňy ýitiräýdiň öýdýän. Sebäbi etmesi aňsat zatlary etmäge höwessizdigiňizi, soňam umumy şertleri we sagdyn çykalgalary

tapmagyň ýerine biri-biriňizi garalaýandygyňyzy anyk bilýärin. Aňsat zatlaryň gürrüňini edenimde, noutbugyňyzyň öňünde oturyp ýurduň uly we aňsat zatlary etme ukyplarynyň sönmäge «Washingtonda başlandygy» barada 800 söz ýazsaňyzam bolardy.

Ýöne bu bolgusyzlyk bolardy. Bolgusyzlyklardan gaça duralyň.

Emma dogrusyny aýtmaly bolsa, bu ýagdaý Washington ABŞ-nyň jynsparazlykdan örtük dakmaga, koronawirusyň düýpli ýokanç kesel bolup-bolmanlygyndan dönükligiň kesgitlemesine deňiş hemme ugurda beýlekin derejede ikä bölünmeginiň bir sebäbi. (Liseýde raýatlyk düşünjesi sapagyndan okadan mugallymyma goldanyp, muny kän wagt öň çözendigimizi hakykatdanam pikir edýärdim. Ýalňyşypdyryn).

Problemalary çözmek üçin ilki problemanyň bardygyny kabul etmeli. Şonda islemesegem şärikdeşlerimiziň instinktlerine ynanmaly we iň azyndan ABŞ dörde-bäşe ýa-da 26 awtonom ýurda bölünýänçä respublikanlaryň we demokratlaryň biri-birlerine döz gelmäge mejburdygyny kabul etmeli. Edil häzir garşy tarapdaky kişi başga topara agzadygy üçin şübhelenilmäge we äsgerilmezlik edilmäge mynasyp.

Respublikan prezident ykdysadyýet boýunça kanuny endişeleri duýýan bolsa-da, meniň kesellemegime perwaýsyz garaýar. Hem Demokratik partiýadan çykan gubernator adamlaryň kesellemeginiň öňüni aljak bolup, meniň üstümde tiranlyk edýär.

Köp meseläniň, ownuk zatlaryňam bir tonna nýuansdan doludygyny entek ýatdan çykaramzok. Gyzyly, agy, gögi ýatdan çykaryň. Biz diňe gara we ak reňki pikir edýän ýurt.

Şu hepdeden iki pursat şu setirleriň awtoryny bir meselede ýüregimden urdy: Amerikadaky işleri ýerbe-ýer etme ruhunyň saglygyny ýitirýändigini.

Birinjisi ABŞ-nyň guryýer böleginde Washingtondan mümkinfadar iň alys ýerde bolup geçdi.

Kaliforniýada «CNN»-niň habarçysy restoranyň howlusynda oturan iki sany erkek adamdan reportaž alýardy. Olardan demokrat gubernator Gewin Nýusomyň özi täzedan açylyş meýilnamasyny goýbolsun etme karary we Garaşsyzlyk gününüň yzyndan gelýän hepdäniň ahyryndaky günlerde plýažlaryň ýapyk bolmagynyň

nähili duýlandygy soraldy.

20-30 ýaşlaryndaky ýaş oglanlaryň biri «Deňiziň gyrasynda dynç alasyň gelýär» diýdi. Beýlekisi ýolbaşçylaryň «bize näme etmejek zadymyzy aýtmagyna» rugsat bermeli däldigini aýtdy.

Birnäçe aýlap öýden çykman oturmak nerwiňi boýar, ýöne kyn däl. Dermanhana gitjek bolanyňyzda ýüzüňizi 15 minutlap, ýa-da markete gideniňizde 40 minutlap ýapmak nerwiňi oýnaýar, ýöne edip bolmajak kyn zat däl.

Şu günler syýasy arenanyň her künjünde amerikanlar buýr-bulaşyk «garaşsyzlyk» duýgusyny besleýäne meňzeýär. Kowid-19 pandemiýasy bu ýerde näçe adamyň tapan ilkinji pursatynda kafe-barlary, plýažlary, restoranlary doldurjakdygyny görkezdi. Özem köplenç howpsuz aradaşlygy we örtük dakmagyň aňyrsyndaky ylmy tutaryklardyr maglumatlara pitiwa etmezden.

Erkinlik hemmeleriň bu ýerde ýaşanda näme edesi gelse edip ýörjekdigini aňladyp bilmez.

Kemçiliksiz düşündiriş: Şu setirleriň awtory geçen aý iki gezek fawori merkezine gitdi. Kesel yzarlama tagallalaryna kömek etmek üçin aragatnaşyk maglumatlaryny hödürledim. Daşarda we beýleki adamlardan mümkingadar daşrakda oturdym. Hajathanada nobata garaşyp durkam örtük dakdym. Şeýle-de ýüzümi tutup, zol gaşanmaga mejbur edip duran zat (örtük) nerwiňi oýnaýar, ýöne dakmazça däl, ullakan kynçylygy ýok. Azatlygymam, erkinligimem ýerinde.

Geçen hepdelerde Donald Trampy her gün irdenden agşama çenli şeýle ýakyndan yzarlamadan soň hökman barlara gatnamasam bolmaýardy. Prezidentiň aýdýan her bir sözi we gaharlanyp ýazýan her bir twiti bilen çözülyändigini görýäris.

Uly işleri bitirme meselesinde eroziýa uçran umytlarymyzyň ikinji mysalyny hödürleşen kişi hökmünde soňky gezek öz hünärmenlerine gulak asmakdan ýüz öwren Tramp boldy.

Russiýanyň Owganystandaky amerikan ofiserleriniň kellesine pul goýandygyny habar beren amerikan gizlin gulluklarynyň berýän maglumatlary barada «New York Times» gazetine nägilelik bildiripdi. Gazetiň aýtmagyna görä, Taliban güýçleri we Talibana baglanyşykly toparlar amerikan esgerlerini öldürenleeinse sowet döwrüniň KGB-siniň häzirki oruntutary rus

GRU-syndan pul sylagyny alypdyr.

Tramp başda sesini çykarmandy. Ak Tamyň işgärleri-de hojaýynlarynyň olara ýol görkezmegine garaşmaly bolansoň, az zat aýtdy. Ahyrynda bir zatlary aýtdy. Hemme gürrüňe mediýanyň we Demokratlaryň özüni hem-de Respublikan partiýanyň tarapdarlaryny «erbet görkezmek» üçin toslaýan «ýalany» hökmünde baha berdi.

Hormatly Prezident, aýratynam meýdandaky gullukçylaryň we Langleýdäki analitikleriň uly duşmanyň amerikan esgerlerini we deňizçi pyýadalary ýok etmek üçin pul töleýändigine ynanmaklaryna sebäp tapdyrýan bolsa, kontrrazwedka siziň aýdyşyňyz ýaly işlemeýär.

Munuň özi düýpli potensial geosyýasy netijeleri döredýän düýpli tema. Trampyň etmeli işi aňsatdy: Ol dessine gizlin gulluklaryň berýän habarnamalary boýunça brifing buýrup, soňam Moskwa Owganystandaly masgaraçylyklaryny bes etmegi üçin açyk duýduryş beräýmelidi. Käbir tejribeli amerikan ygtyýarlylary eldäki maglumatlaryň habarlaryň dogrudygyna güwä geçýändigine ynanýardy.

Komanduýuşiniň kellesine goýlan pul sylaglary meselä has çynlakaý çemeleşmeli boljakdygyny görkezýärdi. Aýratynam amerikan esgerlerine öňki ähli amerikan prezidentlerinden has köp üns berýändigini öňe sürýärkä. Emma görünişe seredilende, «New York Times» gazetiniň berýän habarynyň meselesi bolanda, beýle-de bolmaýan eken.

Ýurt talabalaýyk saýlanan prezidenti gazetiň çap eden ýa-da çap etjek islendik materialyny diňe editorial sahypasyna goşulmaýandygy we baş sahypasyndaky professional habarçylyk başyna bela bolandygy üçin itden çykarjak bolup durka, nädip uly işleri bitirip bilsin? Ýa-da dünýägaraýşyna ýa bolmasa syýasy umytlaryna ters gelýän habarnamalary getirýär diýip, gizlin gullugyň hünärmenlerinden ýüz öwürýän bolsa? Ýurt prezidenti komanduýuşyý bolmakdan zyýat diňe nähili baş-garşy çykan bolup biljegini görüp durka, nädip iň maýda zatlary-da edip biler öýdýäňiz?

Ýurt pyrtykalyň reňkiniň üstünde oňuşmaýan ýa-da adamzat taryhynyň haýsydyr bir döwründen has köp oňalylyklara eýe

bolup durka-da öýünde oturyp bilmeýän bolsa, uly problemalaryň nädip hötdesinden gelsin?

Şindize çenli ähli bolýan zatlar bu ýurduň muny oňarmajakdygyny görkezýär. Koronawirus ýigrimiden gowrak şatda möwç alyp ýaýraýar. Russiýa Waşintondan bes etmegi üçin iň bärkijesindenem bolsa jemgyýetçilige açyk ýeke duýduryşyny almady.

Yzly-yzyna geçirilen pikir soralyşyklary Trampyň indi Birleşen Şatlaryň isleýän prezidenti däldigine yşarat edýär. Emma koronawirusyň täzedan möwjemegi onuň ýene bir gezek we bize ýurdumyza mynasyp prezidentdigini görkezýär.

Ol – Amerika. Onuň çapraz, başyna giden kakabaş ruhy täze amerikan ruhy.

Jon BENNETT.

Şenbe, 11.07.2020 ý. Publisistika